

ریاض الحسن نورمی ایم۔ ا۔ لاہور

اشترائی معالطہ اور انکا دفعیہ

اغنیاء صحابہ پر شرمناک بہتان قسط نمبر ۲

مسعود صاحب اپنے مضمون کی چوتھی قسط یوں شروع کرتے ہیں۔

”یہ سمجھنا محض سادگی ہے کہ حضرت عمرؓ کو ان کے ملازم تے محض ذاتی عناد کی بنا پر شہید کیا تھا۔ حقیقت یہ ہے کہ خلیفہ ثانی مال داروں کی سازش کے نتیجے میں شہید ہوئے۔ اور وہ اس لئے کہ حضرت عمرؓ سماجی معاہدے کے تحت مال داروں کی ذمہ داریوں کے سلسلے میں ان پر سختی کی روش کے قائل تھے“

اولاً ان صاحب کو اتنا بھی نہیں معلوم کہ حضرت عمرؓ کا قائل خود ان کا ملازم نہیں تھا، جیسا کہ صاحب مضمون نے کہا ہے، بلکہ قائل میسرۃ بن شعبہ کا غلام تھا۔ اگر مسعود صاحب براہ راست عربی مآخذ سمجھنے سے قاصر ہیں تو کم از کم اردو میں لکھی گئی حضرت عمرؓ کی سیرت ”الفاروق“ ہی دیکھ لیتے، اسی سے انہیں قائل کا صحیح علم ہو جاتا، ہم شہادتِ عمرؓ کا وہ واقعہ ”سبلی“ کی ”الفاروق“ سے نقل کرتے ہیں۔

”مدینہ منورہ میں فیروز نام کا ایک پارسی غلام تھا جس کی کنیت ابو لؤلؤ تھی۔

شہادۂ حمزہ کا واقعہ | اس نے ایک دن حضرت عمرؓ سے آکر شکایت کی کہ میرے آقا میسرۃ بن شعبہ نے

مجھ پر بہت بھاری محمول مقرر کیا ہے۔ آپ کم کر دیجئے۔ حضرت عمرؓ نے تعداد پوچھی اس نے کہا روزانہ دو درہم (سات آنے)، حضرت عمرؓ نے پوچھا تو کون سا پیشہ کرتا ہے؟ بولا: تجارتی تقاشتی اور آہنگری، فرمایا کہ ان صنعتوں کے مقابلے میں یہ رقم بہت نہیں ہے، فیروز دل میں سخت ناراض ہو کر چلا گیا۔

دوسرے دن حضرت عمرؓ صبح کی نماز کے لئے نکلے تو فیروز خنجر لے کر مسجد میں آیا..... جو نبی نماز، شروع کی فیروز نے دفعہ گھات میں سے نکل کر چھ دار کئے:..... عبدالرحمن بن عوفؓ نے اس حالت میں نماز پڑھائی کہ حضرت عمرؓ سامنے سہل پڑے تھے، فیروز نے لوگوں کو بھیجی کیا۔ لیکن بالآخر پکڑ لیا گیا اور ساتھ ہی اس نے خودکشی کر لی، حضرت عمرؓ کو لوگ اٹھا کر گھراتے۔ سب سے پہلے انہوں نے پوچھا کہ میرا قاتل کون ہے؟ لوگوں نے کہا کہ فیروز۔ فرمایا کہ "الحمد للہ میں ایسے شخص کے ہاتھ سے نہیں مارا گیا جو اسلام کا دعویٰ رکھتا تھا۔" تاریخ طبری میں یوں ہے کہ حضرت عمرؓ نے فرمایا، "الْحَمْدُ لِلَّهِ الَّذِي لَمْ يُجْعَلْ مِنْ بَنِيهِ سَبِيلاً وَجَلَّ سَجَدَ اللَّهُ سَجَدًا وَاحِدًا"۔ یعنی اللہ کا شکر ہے کہ میری موت ایسے شخص کے ہاتھوں نہیں ہوتی جس نے اللہ کو ایک بار بھی سجدہ کیا ہو۔" تفصیل کی یہاں گنجائش نہیں۔ لیکن تاریخ سے پتہ چلتا ہے کہ اگر یہ سازش بھی تھی تو غیر مسلم ایرانی غلاموں کی سازش تھی جو پردتاری پیشہ رکھتے تھے، یہ ہرگز مالدار اصحاب کی سازش نہ تھی۔ پھر دیکھئے کہ بطعات ابن سعد کی متعدد روایات سے پتہ چلتا ہے کہ اس موقع پر حضرت عمرؓ سمیت تقریباً ایک درجن کے قریب نمازی زخمی کئے گئے تھے، اور ان میں سے نصف درجن اپنے خالقِ حقیقی سے جا ملے پس یہ تمام مسلمانوں کے خلاف ایک سازش تھی۔

بہر حال واقعہ یہ ہے کہ حضرت عمرؓ کو کسی سرمایہ دار نے نہیں بلکہ ایک مزدور یعنی پردتاری نے، آمدنی میں اضافہ نہ ہونے پر شہید کیا۔ اور یہ بد ناداغ قیامت تک کے لئے پردتاریوں (صنعتی مزدوروں) کو لگا دیا۔

ہم مسعود صاحب سے پوچھتے ہیں کہ اسزکن مالداروں نے آپ کو شہید کیا یا کروایا۔ اور بتائیں اس وقت کون کون مالدار مدینہ میں تھے، مدینہ میں اس وقت ایک بھی یہودی نہ تھا، سب مالدار صحابہ کرام

(۱) الفاروق مولفہ شبلی نعمانی باب حضرت عمرؓ کی شہادت،

تھے ان میں سب سے زیادہ مالدار حضرت عبدالرحمن بن عوفؓ تھے، حضرت عثمانؓ تو غنی مشہور ہی اپنی دولت مندگی اور اللہ کی راہ میں خرچ کرنے کی وجہ سے تھے، پھر حضرت زبیر رضی اللہ عنہ تھے، جن کے متعلق بخاری کی روایت ہے کہ ۵ کروڑ سے زائد مالیت کی جائیداد چھوڑ کر اس دنیا سے رحلت ہوئے پھر حضرت عثمانؓ نے اپنی ایک لڑکی کو لاکھ درہم کا جہیز دیا تھا۔ سب جانتے ہیں کہ اس زمانے میں جو بھی دولت مند تھے، وہ سب کے سب بکبار صحابہؓ میں سے تھے۔ حضرت عمر رضی اللہ عنہ نے بھی ان لوگوں کے بڑے بڑے وظیفے مقرر کر رکھے تھے یعنی دس دس ہزار، (۲)

(۲)، حضرت عمرؓ کے بعد صرف عشرہ مبشرہ ہی میں سے خلیفہ بنے تھے، اس لئے مسعود صاحب کا اشارہ ان ہی اصحاب رضی اللہ عنہم کی طرف ہو سکتا ہے۔ پھر خود فرمائیے کہ حضرت عثمانؓ نے خلیفہ بننے کے بعد حضرت عمرؓ کی شہادت پر کسی بھی دولت مند کو سزا نہیں دی۔ اور نہ کسی پر الزام لگایا، جب حضرت عثمانؓ نے کسی دولت مند صحابی پر شک ظاہر نہیں کیا اور نہ کسی مؤرخ نے آج تک اشارہ کیا تو پھر مسعود صاحب ۱۴۰۰ سال بعد یہ الزام کس بنا پر عائد کر رہے ہیں، کیا یہ بکبار صحابہؓ اور عشرہ مبشرہ کی توہین نہیں؟ کیا ان کے خیال میں حضرت عثمانؓ نے قاتلوں کے فعل پر پردہ ڈالا؟ حقیقت صرف یہ ہے کہ مسعود صاحب مارکس کے فلسفے کو ثابت کرنے کے لئے ان صحابہؓ پر گھنٹا دانا الزام لگا رہے ہیں، جن کے جتنی ہونے کی بشارت خود رسول اللہ صلی اللہ علیہ وسلم نے دی تھی۔

اشتراکیوں کی نظر میں رسول اللہؐ کی حیثیت | کیونکہ مارکس کا فلسفہ ہے کہ دنیا کے سب

(۱) کتاب الجہاد بخاری شریف،

(۲) یہ لوگ بیشک بہت مال دار تھے۔ لیکن اس آمدنی سے فضل فرمی یا عیاشی نہیں کیا کرتے تھے، جیسے آج

کل کے سرمایہ دار کرتے ہیں، قرونِ اولیٰ کے مال دار اپنا روپیہ نیک کاموں میں صرف کرتے تھے۔

شاہ ولی اللہ دہلویؒ نے بھی زمینداری کی مخالفت کی ہے۔

اب ہم ناظرین کے لئے شاہ صاحب کا قول نقل کرتے ہیں تاکہ اس جھوٹ کا بھی پول کھل جائے۔ شاہ ولی اللہ صاحبؒ حجتہ اللہ البالغہ میں لکھتے ہیں۔

۹۰۰۰ بڑے بڑے تابعین شرکت مزارعت کیا کرتے تھے اور اس کے جواز پر اہل خیر کے معاطلے والی حدیث دلائل کرتی ہے۔ اور جن احادیث میں اس سے نہی پائی جاتی ہے وہ احادیث، نہروں کے اوپر پیداوار یا کسی خاص قطعہ کے بدلے کرایہ دینے پر معمول ہے اور رافعؓ کا یہی قول ہے، (۱) یہ تو مزارعت کا معاطلہ تھا۔ جہاں تک نقد ٹھیکہ یا پٹہ پر دینے کا سوال ہے۔ شاہ ولی اللہؒ نے موطا امام مالک کا جو انتخاب اور شرح کی ہے، اس میں کئی اصحابؓ رسولؐ، مثلاً عبد الرحمن بن عوف کی روایات اور عمل سے اس کا جواز ثابت کیا ہے۔ اور یہ بھی حدیث روایت کی ہے کہ نقد ٹھیکہ کو خود رافعؓ بن خدیجؓ بھی جائز سمجھتے تھے۔ (۲)۔

مندرجہ بالا اقوال کے ہوتے ہوئے یہ کہنا کہ شاہ ولی اللہؒ نے زمینداری کی مخالفت کی ہے، سراسر جھوٹ بھی ہے اور دھوکہ بھی، کیونکہ شاہ ولی اللہؒ نے تو زمینداری کے حق میں دلائل بھی دیئے ہیں اور احادیث بھی بیان کی ہیں۔

در اصل کمیونٹوں کا کام یہ ہے کہ وہ جو لیڈر اور علماء عوام میں مقبول ہوتے ہیں۔ ان کا نام لے کر مکتب کے خیالات کی تبلیغ کیا کرتے ہیں، جس طرح آج کل بیچارہ اقبالؒ بطور خاص ان کی مشق ستم کا نشانہ بنا ہوا ہے۔

(۱) صفحہ ۳۲۲ حجتہ، اللہ البالغہ مع ترجمہ، جلد دوم مطبوعہ نور محمد کراچی

(۲) صفحات ۶۲-۶۳ المسوئی من احادیث الموطا

شاہ عبدالعزیز پر جھوٹ

مسعود صاحب پھر لکھتے ہیں۔

دو امام عبدالعزیز (شاہ ولی اللہ کے فرزند) نے بھی

قنادی اعزیزی میں زمینداری سسٹم کے خلاف اپنی رائے کا اظہار کیا ہے، (حوالہ مذکور)

راقم الحروف نے خاص طور پر قنادی اعزیز پر خرید کر پڑھا لیکن وہاں کہیں بھی مزارعت یا نقد

ٹھیکہ کے خلاف کوئی رائے نہیں بیان کی گئی۔

ناظرین غور فرمائیں کہ دھوکہ دینے کے لئے کبھی امام ہند کہا جاتا ہے۔ پھر شاہ عبدالعزیز کو بھی

امام کے لقب سے یاد کیا جاتا ہے تاکہ سننے والے سمجھیں کہ یہ صاحب ان کے بہت معتقد ہیں، پھر ان

پر جھوٹ بول کر مارکس کا پردہ پگینڈا کیا جاتا ہے۔

مسعود صاحب لکھتے ہیں۔

مزارعت سے متعلق رسول اللہ ﷺ

”حقیقت یہ ہے کہ مزارعت کا حقیقہ خواہ اس

کی شکل کچھ ہو، نا انصافی کو جنم دیتا ہے، لا مشرق از خودی“

صحابہ کرامؓ اور علمائے امت کا عمل

اس قسط کا عنوان ہے، ”ہر شخص اپنی زمین رکھ سکتا ہے، جس پر وہ کاشت کر سکے،“

گویا جس زمین پر کوئی کاشت کرتا ہو اور وہ اسی کی ہو پھر بھی وہ اس کا مالک نہیں کہلا سکتا۔

مطلب وہی عمل فرعون اور قول مارکس یعنی سب زمین حکومت کی ملکیت میں ہونی چاہئے۔

آپ شاہ ولی اللہ کا قول مزارعت کے متعلق پڑھ چکے ہیں، جس میں اپنے رسول اللہ ﷺ کے

اہل خیمہ کو بنائی پر زمین دینے کی حدیث کی دلیل سے اور رسول اللہ ﷺ کے عمل اور پھر صحابہؓ و تابعینؓ کے

عمل متواتر سے بھی ٹھیکہ و مزارعت کا جواز ثابت کیا ہے۔

اب بیٹے ابن عزم جن کو اسلامی سوشلسٹ رحمت اللہ علیہ

مصنف ”زمینداری، جاگیرداری اور اسلام“ نے اپنی کتاب کے

ابن عزم کی صراحت

صفحہ ۲۲۰ پر مجتہد اعظم اور لافانی ابن حزمؒ کا خطاب دیا ہے، وہ کیا فرماتے ہیں، ابن حزمؒ مغلّی جلد نمبر ۶ باب المزارعت میں بخاری اور مسلم وغیرہ کی بہت سی احادیث ثبوت کے طور پر ذکر کرنے کے بعد آخر میں نافع کی سند سے عبد اللہ بن عمرؓ کی حدیث روایت کرتے ہیں جس میں خیبر کی زمین یہودیوں کو مزارعت پر دینے کا ذکر ہے پھر فرماتے ہیں

”فَفِي هَذَا أَنْ أَخْرَفَ عَلِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى أَنْ قَاتَ كَانَ أَعْطَاهُ الْأَرْضَ بِنِصْفِ مَا يَخْرُجُ مِنْهَا مِنَ الزَّرْعِ وَمِنَ التَّمْرِ وَمِنَ الشَّجَرِ وَعَلَى هَذَا مَهْنِي أَبُو بَكْرٍ وَعُمَرُ وَجَمِيعُ الصَّحَابَةِ رَضِيَ اللَّهُ عَنْهُمْ..... عَامِلَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَهْلَ خَيْبَرَ بِالشَّرْطِ أَنَّ أَبَا بَكْرٍ وَعُمَرُ وَعُثْمَانُ وَعَلِيٌّ..... أَنَّهُ سَمِعَهَا وَسَاءَ يَقُولُ: فَنَدَاهُ عَلِينَا مَعَاذَ اللَّهِ مِنْ جَبَلٍ فَأَعْطَى الْأَرْضَ عَلَى التَّلْثِ وَالرُّبْعِ فَنَحْنُ نَعْلَمُهَا إِلَى الْيَوْمِ قَالَ أَبُو مُحَمَّدٍ: مَاتَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَعَاذَ بَابَيْنِ عَلَى هَذَا الْعَمَلِ..... جَنَابُ بْنُ الْأَرْتِ وَهَذَا نَهْتُهُ أَنْ أَيْمَانَ. وَأَبْنُ مَسْعُودٍ كَانُوا يُعْطُونَ أَرْضَهُمْ الْبَيْضَ عَلَى التَّلْثِ. وَالرُّبْعِ، فَهُوَ لَأَبِي بَكْرٍ وَعُمَرُ وَعُثْمَانُ وَعَلِيٌّ

۱۱، یاد رہے کہ مسلم کی روایت کے مطابق حضرت عثمان نے یہود کو خیبر سے جلا وطن کر کے وہاں کی زمین صحابہؓ میں تقسیم کر دی تھی، اس کے بعد وہاں کی زمین مزارعت یا نقد ٹھیکہ پر دیتا تھا، وہ بھی ذاتی حیثیت سے ایسا کرتا تھا۔

وَسَعِيدٌ وَابْنُ مَسْعُودٍ. وَجَنَابٌ وَحَدِيثٌ وَمَعَاذٌ بِمُحَمَّدٍ

جَمِيعٍ اِتِّخَاتِنَا (رضوان اللہ علیہم اجمعین)،

ترجمہ "اس سے ثابت ہوتا ہے کہ رسول اللہ صلی اللہ علیہ وسلم کا آخری فعل وصال مبارک تک یہ تھا کہ وہ زمین اور اس کی پیداوار کو نصف بنائی پر دیتے تھے۔ اور اسی پر حضرت ابو بکر و عمر اور تمام صحابہ رضی اللہ عنہم عمل کرتے رہے۔۔۔۔۔ رسول اللہ صلی اللہ علیہ وسلم نے خیمہ میں نصف بنائی پر زمین دی پھر ابو بکر و عمر و عثمان و علی (رضی اللہ عنہم) نے دی۔۔۔۔۔ راوی نے حضرت طاؤسؓ کو کہتے سنا کہ ہمارے پاس حضرت معاذؓ میں آئے اور زمین نصف اور چوتھائی بنائی پر دی اور اسی پر ہم آج تک عمل کر رہے ہیں

امام ابو محمد کہتے ہیں: حضور وصال پاگئے تو میں میں حضرت معاذؓ مزارعت پر زمین دیتے تھے،

..... جناب بن الماری و خذیفہ بن الیمانؓ و ابن مسعودؓ اپنی اپنی سفید زمینوں کو نلٹ اور

چوتھائی پر مزارعت کے لئے دیا کرتے تھے، یہ تمام کے تمام حضرات اور ابو بکر و عمر و عثمان و علی و سعد

ابن مسعود و جناب و خذیفہ و معاذ رضی اللہ عنہم تمام صحابہؓ کے سامنے اپنی زمینوں کو مزارعت پر دیا

کرتے تھے۔" دیکھتے! یہ بیان اس شخص کا ہے جسے سوشلسٹوں نے بھی عظیم اور لائٹنی مجتہد کا خطاب دیا

ہے، ایک دوسری کتاب میں ابن حزم نے دعویٰ کیا ہے کہ مزارعت کے جواز پر اجماع ہو چکا ہے۔^(۱)

امام بخاری نے اپنی صحیح میں عبد اللہ بن عباسؓ کا یہ قول نقل کیا ہے کہ

رسول اللہؐ نے لوگوں کو مزارعت سے منع نہیں فرمایا تھا،^(۲) امام بخاری

(۱) الاحکام فی اصول الاحکام، جلد اول، صفحہ ۵۳۰،

(۲) فتح الباری، جلد ۵، صفحہ ۲۱۱، طبع مصر ۱۹۵۹ء،

نے یہ بھی لکھا ہے کہ خیبر سے یہود کے اخراج کے بعد حضرت عمرؓ نے ازواج مطہرات کو اختیار دید یا تھا۔ کہ ان میں سے جو چاہے وہ پیداوار حسب سابق لیتی رہیں اور جو چاہے اپنے حصے کی زمین لے لیں پس حضرت عائشہؓ نے زمین بلی لیں۔ امام بخاری نے یہ بھی روایت بیان کی ہے کہ حضرت عمرؓ اپنی زمین بٹائی پر دیتے تو مختلف طریقوں سے دیتے، کبھی اپنے پاس سے بیج بھی دیتے اور کبھی مزارع ہی بیج فراہم کرتا۔ ۲

پھر امام بخاری اپنی صحیح میں فرماتے ہیں۔

”ما بالمدینۃ اهل بیت ہجرت الایذرعون علی ثلث

وربع و زارع علی وسعد بن مالک و عبد اللہ ابن مسعود

و عبد بن عبد العزیز والقاسم و عدوۃ و آل اُبی بکر

و آل عمرو آل علی و ابن سیرین، ۳

(ترجمہ: ”مدینہ میں ہمارے لوگوں کا کوئی ایسا گھر نہ تھا جو ثلث یا ربع پر مزارعت نہ کرتا ہو، جو حضرات علی و سعد بن مالک و عبد اللہ بن مسعود و عمر بن عبد العزیز و قاسم و عدوۃ اور آل ابی بکر و آل عمرو آل علی و ابن سیرین رضی اللہ عنہم سب کے سب اپنی زمینوں کو بٹائی پر کاشت کے لئے دیا کرتے تھے۔“)

اب ہم پوچھتے ہیں کہ مسعود صاحب جو بلا استثنا ہر قسم کے مزارعت کے طریقے کو نا انصافی قرار دے رہے ہیں تو کیا وہ اس طرح رسول اللہ صلی اللہ علیہ وسلم خلفائے راشدین اور اصحاب

۱۔ حوالہ مذکور صفحہ ۲۱۰، صحیح مسلم میں ہے کہ حضرت عمرؓ نے خیبر کی زمین کو تقسیم کر دیا اور ازواج مطہرات کو اختیار دیا کہ چاہے وہ پیداوار کا حصہ لے لیا کریں یا پھر ان کو زمین کے قطعات دیدتے جائیں گے، بعض نے سالانہ پیداوار لینا پسند کیا۔ لیکن حضرت عائشہؓ اور حضرت رضی اللہ عنہا نے زمین لے لی صفحہ ۲۱۰ صحیح مسلم شرح نووی

۲۔ حوالہ مذکور صفحہ ۲۰۸، ۳۔ حوالہ مذکور، صفحہ ۲۵۔

کبار رضی اللہ عنہم کی توہین اور برائی نہیں کر سہے کہ انہیں بالواسطہ نا افسانہ کو جہم دینے والا کہا جا رہا ہے۔

(مُسلّس)

جماعت اہل حدیث کا ترجمان

ہفت روزہ

مسک اہل حدیث کا داعی

الاعتصام

لاہور

ذریعہ آہستہ

مولانا محمد عطار اللہ حنیف مجھوجیانی،

- پاکستان میں جماعت اہل حدیث کا سب سے قدیمی ترجمان جو بائیس سال سے مسلسل تبلیغی و تنظیمی خدمات سر انجام دے رہا ہے۔
- جس میں مضامین کا تنوع، متانت، سنجیدگی اور علمی حیثیت انفرادیت کی حامل ہے۔
- درس قرآن حدیث، تراجم علماء حدیث اور (حسب گنجائش) باب الضاد ہی اس کے مستقل عنوانات ہیں۔
- جسے سولہ سال سے زائد عرصہ تک حضرت مولانا سید محمد اود دغز نوی، مولانا محمد اسماعیل صاحب رحمہما اللہ یغفرانہ کی سرپرستی حاصل رہی ہے۔
- "الاعتصام" ایک تاریخ، ایک تحریک، ایک ادارہ، آج ہی اس کے مستقل خریدار بن کر اپنے علم میں اضافہ فرمائیے نیز لنگی و جماعتی حالات سے باخبر رہیے۔

ذرا عانت:

سالانہ دس روپے، ہفت روزہ پانچ روپے، پچاس پیسے، نئی پرچہ پچیس پیسے

ترسیل زرِ کتبیتاً: ہفت روزہ "الاعتصام" شیش محل دوڈ، لاہور ۲